

NDUMỌDỤ NYE NWA-OKORỌBIA BỤ ONYE AGHA

II Timọti 3: 14-17; 4:1-8; I Timọti 6:11,12.

IHE-ỌMỤMỤ 416

Nke Ndi-etiti

AMAOKWU IBU N'ISI: "Nēnwe anya-udo n'ihe nile" (II Timọti 4:5).

Cheta

Timọti enwewo oghere inonyere Pọl bụ ezi onye-agma nke Obe. Timọti amụtawo ọtụtụ ihe-omumụ nke ime mụọ site n'aka Pọl. O ritawo ọtụtụ uru site na amamihe nke Pọl. Pọl wee dọ ya ọdụ ka ọ na-echeta ihe nile nke ọ mụtaworo, na-emezu-kwa ha. Pọl nyekwara Ndi Hibru otu ụdị ndumọdu ahụ mgbe ọ dere si "Ayi aghagh inabiga nti okè kari n'ihe anuru, ka aghara ibupu ayi n'ebe ha di ma elegh anya, dika miri nebupu ugbo" (Ndi Hibru 2:1). Ọ bụ otu ihe imata ihe edere na Baibul ma ọ bụ kwa ihe ozo ime ihe OKWU Chineke na-akuzi. Nime akwukwo Ozi Jemes 1:22 ayi na-aguta: "Ghonu ndi neme okwu ahụ, unu abu-kwa-la ndi ahụ nanu nani, ndi narafu onwe unu"

Ọzụzụ-Ọma

Pọl wee chetara Timọti maka ọzụzụ ọma o nwere. Site na nwata ka akuziworo Timọti ihe di n'Akwukwo Nso, nke bụ nani Agba-Ochie na-oge ahụ. Nne ya bụ Yunaisi na nne-ya-ochie bụ Lois bụ ndinyom juputara na okwukwe (II Timoti 1 :5). Timoti nwere ohere ibu onye umu ndinyom abua ndia zulitere, ndi kuzikwara ya Okwu Chineke ma bie-kwa ndu nke nlere-anya dika ndi kwere-ekwe. Umu aka adighi egosi mmasi oge nile maka onodu ha nwere ibu ndi azuputara na ezi-na-ulo ndi Kraist. Aga anaputa ha site na otutu ihe isu-ngongu na odida ma oburu na ha ana ntị nye ndumodu nke di na Baibul. Solomom siri : "Nwam, nuru ido-aka-na-nti nke nna gi, arapu-kwa-la iwu nne gi. N'ih na okpu amara ka ha gaburu isi-gi, ihe-inya-olu ka ha gaburu olu-gi (Ilu 1 :8,9). Dika Timoti muru ihe banyere Akwukwo Nso, o mere ya ka "omara ihe rue nzoputa," Ọ mutara uru ọ bara na mkpa odi-kwa ibu onye azoputara. Ọ mutara otu esi enweta nzoputa. Ihe nile ọ mutara mere ya ka o kpee ekpere wee nweta nzoputa. I mutawo na ihe omumụ ubochi-uko otu esi enweta nzoputa. I nwetawo nzoputa?

Onye Na-Enyere Pọl Aka

Na mgbe ikpe-azu Timọti soro Pọl jee njem nke ikwusa Ozi-oma (Olu Ndi ozi 16:1-3). Ọ mutara ihe banyere Ozi-oma mgbe ọ na-ege ntị na Nzisa ozi nke Pọl. Ọ hukwara ihe atụ nke ndu onye Kraist mgbe ọ na-ebinyere na eso-kwa Pọl na njem nke nzisa Ozi-Ọma. Oge ruru mgbe ezipuru Timọti ka ọ ga zisaa ozi-oma ahụ. Pọl kwuru okwu banyere Timọti dika "Onye ya na ya na-aluko olu" (Ndi rom 16:21). Kwu-kwaa si, "dika nwa neso nna-ya". Timoti bukwara Pọl onye na edere ya akwukwo mgbe Pọl na edegara Ndi Korint na Ndi Hibru akwukwo ozi. Na-agbanyeghi ozuzu na ohere ndia nile, Timoti chokwara ma nara kwa ndumodu.

Okwu Ahu Si N'Obi Chineke Puta

Otu ihe di mkpa nke Timoti ga-amuta bu ezi okwu nke bu ihe nile edere na Akwukwo Nso bu ihe si na-obi Chineke puta. Ayi onwe-ayi kwesi-kwara imata nke a . Obu ezie na eji pen nke madu dee ihe no na Akwukwo Nso, Chineke gwara ha ihe ha ga-edede. Otutu amataghi ihe ha dere n'uju ma obu Chineke duru ha. Nime II Pita 1:21 ayi na -agu : "N'ih na o digh amuma o bula nke eji ochicho madu bu mgbe o bula : kama madu sitere na Chineke kwu okwu, mgbe Mo Nso neme ka ha kwue" Ayi matara na Chineke nyere Moses Iwu, O wee kwue kwa Okwu site n'onu ndi amuma. Otutu madu kwere na akuku ufodu nke Baibul si na Chineke bia, ma ihe o bula edeworo n'akwukwo nso bu ihe si n'obi Chineke puta : -- ya bu Baibul nile.

Ntughari Ohu

Ayi no n'Oge di oké egwu (II Timoti 3:1) mgbe umu madu gbalisiworo-ike ideghari Baibul n'okwu obu. Ufodu nime ha abughi ndi kwere-ekwe, ihe ndeputa ha enweghi kwa ezi-okwu nke Baibul. Ha ga-eche na okwu ha na akwaputa Akwukwo Nso nke oma mana ndi huru okwu Chineke n'anya na-agu ya site na Akwukwo Nso nke Eze Jemes nke apuru itukwasi obi na edere ya site n'obi Chineke. Otú amaokwu a na-egosi na ndeputa nke Baibul bu Okwu si na obi Chineke puta". "Ihe o

bula edeworo n'akwukwo nsọ bu ihe si n'obi Chineke pụta'' (II Timoti 3:16). Ma o buru na aguta ihe di iche na ya, amaokwu ahụ bu okwu nke madu na ndeputa ohu. Lee anya n'iru akwukwo Nso gi ka ihu ma obukwa ndeputa nke Eze Jemes ka i na-agu.

Ihe Di Oké-onyi Ahia

Mgbe madu na-amu Baibul, o na-ahu otutu ihe-omumu bara uru. Baibul di iche site n'ebe akwukwo ozọ di. Akwukwo ufodu bu akwukwo iwu ; ufodu bu akwukwo okwu abu (poem) ; ufodu bu akwukwo akuko, ufodu bu akwukwo eji akuzi ihe ma Baibul bu ihe ndia nile ejikotara onu, ma kari-kwa nke a. "O ba-kwa-ra uru iji zi ihe" : Nime Baibul ayi na-agu banyere nkuzi na okwukwe nke Jisos. Aga enweriri ozizi tutu madu amara ihe o ga-ekwere na ya. O na-akuzi iwu ufodu dika Chineke nyere ha. Olee otu madu ga-esi buru ezi onye na-eso uzọ Onye-nwe-ayi ma oburu na o mataghi ozizi nke Baibul ?

Oba-kwa-ra uru "iji tu madu nmehie ha n'anya, na iji me ka uche madu guzozie''. Mgbe ufodu Chineke na-eweta amam-ikpe nke madu n'obi ya mgbe o na-agu Baibul. O ga-echeta na ya emezughu ufodu ozizi nke Chineke ma-obu cheta na ufodu ihe ya onwe-ya na-eme di njo. O di mma ime ka uche madu guzozie, n'ihu na obu na ndumodu ka madu si amata otu omume ya si di oké njo. Olee otu madu ga-esi bie ndu di mma ma-oburu na atughu ya nmehie-ya n'anya? Nani mgbe madu mere ihe o mutara na Baibul ka uche ya ga eguzozi. Ayi na-agu na ndu Onye Kraist na-eto eto. (Gua II Pita 1: 5-9). Onye-nwe-ayi na-enye ndi O huru na-anya ahuhu (Ndi Hibu 12:6). Ka ha wee miara Ya mkpuru kari (Jon 15:2). Kedu ka madu ga-esi ga n'iru wee nweta amara na mkpuru nke Onye Kraist ma oburu na o huhu onwe-ya dika onye na-enweghi ha?. "O ba-kwa-ra uru iji zuputa nzuputa nke di n'ezie omume''. Ihe omumu na nkwa maka ezi omume, mkpa ha di, na otu esi ebi ndu ka edeputara nime Baibul. Mgbe madu chorọ imuta ihe ohu o ghaghui isoro ntuzi aka-ya nile. Mgbe nwa-okoro-nta chorọ ijikota ugbu elu eji egwuri egwu onu, o ga-agu usoro na nkwa nile o ga eji mee ya. Mgbe nwa-agboghọ na-amu otu esi esi ihe oriri o ga amuta uzọ di iche iche o ga esi sie ihe oriri a na akwukwo ma-obu site na ntuzi aka nke onye ozọ. Mgbe o na-amu ihe banyere idu akwa o ga elegide anya na usoro enyere na akwukwo idu akwa ma-obu soro ntuzi aka nke nne-ya ma-obu nke onye nkuzi-ya. Kedu otu madu o bula ga esi buru Onye Kraist ma-oburu na akuzirighi ya uzọ ezi-omume? Pol gwara Timoti na ihe ndia nile di na Baibul ikuziri madu uzọ o ga esi buru ihe Chineke chorọ ka o buru ka o wee nwee ike ilu olu oma. N'okwu Chukwu ekwuru n'elu ugwu Jisos kuziri si: "Ka ihè-unu nenwu n'iru madu, ka ha we hu olu oma nile unu, we to Nna-unu nke bi n'elu-igwe'' (Matu 5:16).

Olọ Ahu

Pol gwasiri Timoti ike ka o na-ekwusa Okwu Chineke ahu. Ihe okwu Pol putara bu na o bughu nani na okwu onu ka Timoti ga-esi zisa Ozi-oma kama o bu kwa site na ndu o na-ebi. Madu puru ikwusa Ozi-oma site n'ibi ndu nke bu ihe nlere-anya. Onye-Kraist puru idi ndu nime muo mgbe nile muru kwa anya inyere ndi ozọ aka site n'iguputa Baibul na igba-ama nke ndu ohu nime Kraist oge o bula ohere putara ime nke a.

Nti Na-akọ Okọ

Oge na-abia, ma-oburu na oge ahu abiabeghi ugbo a, mgbe umu madu na-agaghi ege nti nye okwu nke Baibul. Ufodu ndi ozi na-ezisa ozi-oma banyere ihe ndi ozọ ma ha arapu Baibul. Ufodu ekwuwo na ha agaghi ekwuputa Ozi-Oma na izu oke-ya, n'ihu na nde madu chorọ inu nani ihe natọ utọ nye nti-ha, ma ihe ndi ahu apughu inyere mkpuru-obi aka. Ufodu madu na arapu ezi-okwu nke Baibul wee na ana nti na akuko na ncheputa nke madu. Ma gi onwe-gi lezie anya! "Gi onwe-gi, nenwe anya-udo n'ihe nile'' Pol gwara Timoti ka o gbanari ihe ndi ahu na-abughi dika uzọ Chineke si di ma ka "ona agbaso'' ihe nile nke Chineke, nke ga-eweta mkpuru nke muo nsọ (Ndi Galetia 5:22,23).

Onye Agha-ochie

O dibeghi anya mgbe ayi muru banyere ndi agha nke Kraist. Pol bu onye matara na agha nke ezi-omume megide ajo omume di nke ana-aghaghui ilu. O kwuru si, "Nagbasi ngba oma nke okwukwe ike''. Lee otu okwu Pol ndia ga-ewuliwori muo Timoti, dika ha na-ewuli muo ayi taa! O

pụ-kwara ikwu sị, ka ọ na-alụ agha site n'okwukwe. Lee otú o si di mma na ngwụsi nke ndụ madụ ikwu sị, "Agbasiwom ọsọ ahụ!. Ejiesiwom njem ahụ nke Chineke ọpọtara nyem" Edebesiwom okwukwe ahụ nke apụrụ ikpọ ezi mgba ahụ!

Nkwughachi Ugwọ Ọlụ

N'ihị ikwesi ntụkwasi obi nke Pọl, o nwere olile-anya inata okpu-eze. Ayị na-agụ banyere okpu-eze aga-enye ndi Chineke; "okpu-eze nke ezi omume", "okpu-eze ahụ bụ ndụ" (Jemes 1:12), na okpu-eze nke ebube ahụ (I Pita 5:4); nke ayị na-aghaghi inweta. Aga enye Pọl okpu-eze ma okpu-eze diri onye ọ bụla nke na-ebi ndụ ịsọpụrụ Jisos ma "hukwa ngosi Ya n'anya". Ọtụtụ madụ na-alụ ọlụ inata ugwo ọlụ n'elu ụwa ma ihe di iche di na ugwo ọlụ nke Onye-nwe-ayị ga-enye, ugwo ọlụ nke ga-anogide rue ndụ ebighi-ebi, nke ana-agaghi anata site na inye ego iri-ngo, nke na-apughị kwa ire ure. Okwu Pọl ndi a na-ewuli mụọ madụ elu inogidesi-ike rue ogwugwu na igwa ndi ọzọ banyere Jisos ka ha wee kwadobe maka ụbọchị ahụ di egwu mgbe Jisos ga-abia. Nime Akwukwo Mkpughe 3:11 ayị na-agụ: "Anamabia ọsọsọ : jidesie ihe inwere ike, ka onye ọ bụla ghara inara okpu-eze-gi."

AJỤJỤ

1. Ọlee otú Timọti si nụ banyere okwu Chineke?
2. Ọnye kuziri ya ihe o kwesiri ime dika onye-uko-Chukwu?
3. Kọwa amaokwu a: "Ihe ọ bụla edeworo n'akwukwo nsọ bụ ihe si n'obi Chineke pụta".
4. Kedu urú ịmụ ihe ọmụmụ nke Baijbul bara?
5. Gini bụ mkpụrụ nke Mụọ Nsọ (Ndi Galetia 5:22,23)
6. Kedu otú esi tanyere Pọl dika onye-agma?
7. Gini bụ ụdi ugwo ọlụ nke o nwere olile-anya inata?
8. Ọlee ndi ọzọ ndi pụrụ inata ugwo ọlụ site n'aka Onye-nwe- ayị?